

“१४ख. सरोकारवाला निकायले सहयोग गर्नु पर्ने : यस आदेशको कार्यान्वयन गर्न सरोकारवाला सबै निकायले आवश्यक सहयोग गर्नु पर्नेछ । ”

९. खारेजी : मूल आदेशको दफा ४ र ७ खारेज गरिएको छ ।

आज्ञाले,
नारायण गोपाल मलेगो
नेपाल सरकारको सचिव

नेपाल सरकार

गृह मन्त्रालयको सूचना

हातहतियार खरखजाना (नवौँ संशोधन) नियमावली, २०७१

हातहतियार खरखजाना नियमावली, २०२८ लाई संशोधन गर्न
वान्छनीय भएकोले,

हातहतियार खरखजाना ऐन, २०१९ को दफा २६ ले दिएको
अधिकार प्रयोग गरी नेपाल सरकारले देहायका नियमहरू बनाएको
छ ।

१. संक्षिप्त नाम र प्रारम्भ : (१) यी नियमहरूको नाम "हातहतियार
खरखजाना (नवौँ संशोधन) नियमावली, २०७१" रहेको छ ।

(२) यो नियमावली तुरुन्त प्रारम्भ हुनेछ ।

२. हातहतियार खरखजाना नियमावली, २०२८ को नियम १०क.
मा संशोधन : हातहतियार खरखजाना नियमावली, २०२८
(यसपछि "मूल नियमावली" भनिएको) को नियम १०क. को
उपनियम (१क) को सट्टा देहायको उपनियम (१क) राखिएको
छ:-

(२८)

"(१क) उपनियम (१) को खण्ड (ड) बमोजिमको अवधि भित्र इजाजतपत्र नवीकरण हुन नसकेको मनासिव कारण देखाई यो नियम प्रारम्भ भएको मितिले छ महिनाभित्र इजाजतपत्रवालाले निवेदन दिएमा नियम १० बमोजिम लाग्ने दस्तूरको अतिरिक्त प्रत्येक आर्थिक वर्षको लागि दुई हजार रुपैयाँ थप दस्तूर लिई इजाजतपत्र नवीकरण गरिनेछ ।"

३. मूल नियमावलीको नियम १७ मा संशोधन : मूल नियमावलीको नियम १७ को उपनियम (५क) को सट्टा देहायको उपनियम ५(क) राखिएकोछ :

"(५क) उपनियम (५) मा जुनसुकै कुरा लेखिएको भए तापनि यो नियम प्रारम्भ हुँदाका बखत कुनै हातहतियार खरखजानाको नामसारी गराउन छुट भएको भए यो नियम प्रारम्भ भएको मितिले छ महिनाभित्र मनासिव कारण देखाई निवेदन दिएमा प्रत्येक आर्थिक वर्षको लागि दुई हजार रुपैयाँ नामसारी दस्तूर लिई नामसारी गरिनेछ ।"

आज्ञाले .

सूर्य प्रसाद सिलवाल

नेपाल सरकारको सिचव